

ग्राम पंचायत पूलन में भारतीय पशु चिकित्सा अनुसंधान संस्थान क्षेत्रीय केंद्र, पालमपुर द्वारा जनजातीय उपयोजना के अंतर्गत शिविर आयोजित।



ग्राम पंचायत पूलन, भरमौर में भारतीय पशु चिकित्सा अनुसंधान संस्थान क्षेत्रीय केंद्र, पालमपुर की ओर से एकदिवसीय किसान गोष्ठी का आयोजन किया गया, जिसमें लगभग 150 पशुपालकों/किसानों ने भाग लिया। इस गोष्ठी का आयोजन जनजातीय उप योजना के अंतर्गत किया गया। स्टेशन प्रभारी डॉ. गोरख मल के तत्वाधान से भाकृअनुप-भारतीय पशु चिकित्सा अनुसंधान संस्थान क्षेत्रीय केंद्र, पालमपुर से उप योजना प्रभारी डॉ. उमाशंकर पति, वरिष्ठ वैज्ञानिक, डॉ. रिकू शर्मा, वरिष्ठ वैज्ञानिक, श्री रोशन रणजीत सिंह, तकनीकी अधिकारी व संविदा बिंदुओं ने भाग लिया। इस कार्यक्रम में मुख्य अतिथि डॉ. राकेश भंगालिया, सहायक निदेशक एवं वशिष्ठ अतिथि पंचायत प्रधान श्रीमती अनीता कपूर पधारे।



डॉ. रिकू शर्मा द्वारा पशुपालकों और किसानों को परियोजना के बारे में जानकारी उपलब्ध करवाई। इस कार्यक्रम में 12 अति निर्धन पशुपालकों को 12 गद्दी नस्ल बकरे व 48 बकरियां, पशु आहार, खनिज मिश्रण, दवाइयों की किट, तसले एवं 7 भार तोलक यंत्र तथा एक किसान को फीड ब्लॉक बनाने वाली मशीन वितरित की।





डॉ. उमाशंकर पति, परियोजना प्रभारी द्वारा पशु संबंधित बीमारियों एवं वितरित दवाइयों की विस्तृत जानकारी उपलब्ध करवाई। कार्यक्रम के दौरान भारत सरकार द्वारा परिचालित International Year of Millets, 2023 के बारे में भी जागरूक किया गया।



उपरोक्त गोष्ठी में पशु चिकित्सा शिविर का आयोजन किया जिसमें पशुओं के अनुसंधान हेतु विभिन्न प्रकार के नमूने एकत्रित किए गए। शिविर में पशु संबंधित समस्याओं का मौके पर ही निदान एवं निराकरण किया गया। अंततः कार्यक्रम को सफलतापूर्वक आयोजित करने के लिए श्री रोशन रणजीत सिंह, तकनीकी अधिकारी द्वारा पूलन पंचायत के प्रधान, किसानों/पशुपालकों एवं वार्ड सदस्यों का आभार प्रकट किया।